

තනතුරු - ඇබැර්තු

දකුණු පළාත් ක්‍රීඩා දෙපාර්තමේන්තුව

ක්‍රීඩා නිලධාරී (කළමනාකරණ සහකාර තාක්ෂණ ඛණ්ඩ 02 සේවා ගණයේ III ශ්‍රේණිය) තනතුර සඳහා විවෘත පදනම මත බඳවා ගැනීම

දකුණු පළාත් ක්‍රීඩා දෙපාර්තමේන්තුවේ ක්‍රීඩා නිලධාරී තනතුර සඳහා පහත සඳහන් සුදුසුකම් සහිත ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

පුරප්පාඩු සංඛ්‍යාව : 17

01. බඳවා ගැනීමේ ක්‍රමය :

නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන්, දකුණු පළාත් ක්‍රීඩා දෙපාර්තමේන්තුව හා ක්‍රීඩා වෛද්‍ය ඒකකය විසින් පවත්වනු ලබන වෘත්තීය පරීක්ෂණයකට භාජනය කරනු ලබන අතර, ඉන් සමත් අයදුම්කරුවන් දකුණු පළාත් ක්‍රීඩා අමාත්‍යාංශ ලේකම් විසින් පත් කරනු ලබන සම්මුඛ පරීක්ෂණ මණ්ඩලයක් ඉදිරියේ යෝග්‍යතාවය ඇගයීමේ සම්මුඛ පරීක්ෂණයකට භාජනය කර එම යෝග්‍යතාවය ඇගයීමේ සම්මුඛ පරීක්ෂණයේ දී ලබා ගන්නා ලකුණු අනුපිළිවෙල අනුව පුරප්පාඩු සම්පූර්ණ කරනු ලැබේ. එම එක් එක් පරීක්ෂණයේ දී ලකුණු ලබාගත යුතු ආකාරය මෙම නිවේදනයේ අංක 08 යටතේ දක්වා ඇත.

02. අවශ්‍ය සුදුසුකම් :

(අ) අධ්‍යාපන හා වෘත්තීය සුදුසුකම් :

I. සිංහල / දෙමළ / ඉංග්‍රීසි භාෂාව, ගණිතය සහ තවත් විෂයයන් දෙකකට (02) සම්මාන සාමාර්ථ සහිතව එක් වරක දී විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් සමත් වී තිබීම ;

සහ

II. අ.පො.ස. උසස් පෙළ විභාගයේ නව නිර්දේශය අනුව සියලුම විෂයයන් සඳහා සාමාන්‍ය සාමාර්ථ ලබාගෙන තිබීම (සාමාන්‍ය පොදු පරීක්ෂණය හැර); හෝ පැරණි නිර්දේශයේ විෂයයන් තුනක් (03) සඳහා සාමාන්‍ය සාමාර්ථ ලබාගෙන තිබීම ;

සහ

III. ක්‍රීඩා අමාත්‍යාංශය විසින් පවත්වනු ලබන ජාතික මහා ක්‍රීඩා උළෙලේ පළාත් මට්ටමින් (දිස්ත්‍රික් අතර) පැවැත්වෙන තරගයන්හි දී 1 හෝ 2 ස්ථානයන් ලබා තිබීම ;

හෝ

ජාතික මහා ක්‍රීඩා උළෙලේ 1, 2 හෝ 3 ස්ථාන ලබා තිබීම ;

හෝ

ක්‍රීඩා පනත යටතේ ලියාපදිංචි ජාතික ක්‍රීඩා සංගම් මගින් පවත්වනු ලබන ජාතික ශූරතා තරගවල 1, 2 හෝ 3 ස්ථාන ලබා තිබීම ;

හෝ

(ආ) I. සිංහල / දෙමළ / ඉංග්‍රීසි භාෂාව, ගණිතය සහ තවත් විෂයයන් දෙකකට (02) සම්මාන සාමාර්ථ සහිතව එක් වරක දී විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත් වී තිබීම ;

සහ

II. දකුණු ආසියාතික තරග, ආසියාතික තරග, පොදුරාජ්‍ය මණ්ඩලීය තරග, ඔලිම්පික් තරග හෝ ලෝක ශූරතා තරග සඳහා ශ්‍රී ලංකාව නියෝජනය කර 1, 2 හෝ 3 ස්ථාන සඳහා පදක්කම් ලබා තිබීම.

* ඉහත සඳහන් සුදුසුකම් යටතේ බඳවා ගන්නා නිලධාරීන් වසර තුනක් (03) ඇතුළත තෘතීය හා වෘත්තීය අධ්‍යාපන කොමිෂන් සභාව විසින් පිළිගනු ලබන ජාතික වෘත්තීය කුසලතා (NVQ) හය (06) මට්ටමේ වන්නා වූ ක්‍රීඩා ක්ෂේත්‍රයට අදාළ තාක්ෂණික ඩිප්ලෝමාවක් ලබා ගැනීම සේවාව ස්ථිර කිරීම සඳහා අනිවාර්ය වේ. මෙම ජාතික වෘත්තීය කුසලතා (NVQ) හය (06) මට්ටමේ වන්නා වූ ක්‍රීඩා ක්ෂේත්‍රයට අදාළ තාක්ෂණික ඩිප්ලෝමාවක් පළමු වසර තුනක් (03) තුළ ලබා නොගන්නා නිලධාරීන්ගේ සේවය පරිවාස කාලය අවසානයේ දී ස්ථිර නොකරන අතර, ඔවුන්ගේ වැටුප් වර්ධක විලම්භනය කරනු ලැබේ. එලෙස වැටුප් වර්ධක විලම්භනය කිරීමට භාජනය වූ නිලධාරියෙකු එසේ වැටුප් වර්ධක විලම්භනය කරන දින සිට වසර දෙක (02) කාලයක් තුළ ජාතික වෘත්තීය කුසලතා (NVQ) හය (06) මට්ටමේ වන්නා වූ ක්‍රීඩා ක්ෂේත්‍රයට අදාළ තාක්ෂණික ඩිප්ලෝමාවක් ලබා ගැනීමට අසමත් වන්නේ නම් ඔහුගේ පත්වීම දකුණු පළාත් රාජ්‍ය සේවා කොමිෂන් සභාවේ අනුමැතිය මත අකාර්යක්ෂමතාවය මත දකුණු පළාත් ක්‍රීඩා අමාත්‍යාංශයේ ලේකම්වරයා විසින් අවසන් කළ යුතු ය.

03. පළපුරුද්ද :

අදාළ ක්ෂේත්‍රයේ පළපුරුද්ද අමතර සුදුසුකමක් සේ සැලකේ.

04. කායික සුදුසුකම් :

සෑම අපේක්ෂකයෙකුම දකුණු පළාත තුළ ඕනෑම ප්‍රදේශයක සේවය කිරීමටත් තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

05. වෙනත් සුදුසුකම් :

I. ශ්‍රී ලංකාවේ පුරවැසියකු විය යුතු ය.

II. අයදුම්කරු විශිෂ්ට චරිතයකින් යුක්ත විය යුතු ය.

III. දකුණු පළාත තුළ ස්ථිර පදිංචිකරුවෙකු විය යුතු අතර අවම වශයෙන් අයදුම්පත් කැඳවීමේ අවසාන දිනට ආසන්න වසර තුනක (03) අඛණ්ඩ ස්ථිර පදිංචියක් ඇති අයෙකු බව ග්‍රාම නිලධාරී විසින් නිකුත් කරනු ලැබූ සහතිකයක් මගින් තහවුරු කළ යුතු ය.

IV. අයදුම්පත් කැඳවීමේ දිනට අංක 02 සිට අංක 06 දක්වා වූ සියලුම සුදුසුකම් සෑම ආකාරයකින් ම සම්පූර්ණ කර තිබිය යුතුය.

06. වයස් සීමාව :

අවම සීමාව : අවුරුදු 18

උපරිම සීමාව : අවුරුදු 35

07. වැටුප් පරිමාණය :

2025.03.25 දිනැති අංක 10/2025 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ මාසික වැටුප් පරිමාණය -

රු. 50,630 – 10 x 630 – 11 x 670 – 10 x 1010 – 10 x 1190 – රු. 86,300 (MT 02 – 10-2025) වේ.

එම වැටුප් හිමිවන්නේ 2027.01.01 දින සිටවන අතර, පත්වීම ක්‍රියාත්මකවන දින සිට මෙම චක්‍රලේඛයේ උපලේඛන III හි විධිවිධාන පරිදි වැටුප් ගෙවනු ලැබේ.

08. ව්‍යුහගත සම්මුඛ පරීක්ෂණය සඳහා පහත සඳහන් ලකුණු පටිපාටිය පදනම් කරගනු ලැබේ.

I. වෘත්තීය පරීක්ෂණය :

ශාරීරික යෝග්‍යතාවය පිරික්සීම සඳහා දකුණු පළාත් ක්‍රීඩා දෙපාර්තමේන්තුව හා ක්‍රීඩා වෛද්‍ය ඒකකය විසින් පවත්වනු ලබන ප්‍රායෝගික පරීක්ෂණයෙන් සමත් විය යුතුය. ශාරීරික යෝග්‍යතා පරීක්ෂණ පහත අංගයන්ගෙන් හා පරීක්ෂණ අටකින් (08) සමන්විතය. (ප්‍රතික්‍රියා වේගය, නම්‍යතාවය, උදරයේ ශක්තිය, දෙඅත්වල ශක්තිය, උලභිතාවය, හිට්දුර පැනීම, වේගය හා දරා ගැනීම.) එම එක් එක් පරීක්ෂණය සඳහා ලකුණු 30ක අවමයක් ලබා තිබීම අනිවාර්යවන අතර විෂයයන් සියල්ලෙහි සාමාන්‍ය 40%ක් හෝ ඊට වැඩි ගණනක් විය යුතුය.

II. යෝග්‍යතාවය ඇගයීමේ පරීක්ෂණය :

	ලකුණු ලබා දෙනු ලබන ප්‍රධාන ශීර්ෂ	උපරිම ලකුණු ප්‍රමාණය	තෝරා ගැනීමට සලකා බලනු ලබන අවම ලකුණු ප්‍රමාණය
01	අතිරේක අධ්‍යාපන සුදුසුකම්	10	අදාළ නොවේ.
02	ක්‍රීඩා දක්ෂතාවයන්	70	
03	ක්‍රීඩා පුහුණු කිරීම්, තරග විනිශ්චය / තරග සංවිධානය පිළිබඳ අතිරේක පළපුරුද්ද	15	
05	සම්මුඛ පරීක්ෂණයේ දී දක්වන ලද කුසලතාවය	05	
	එකතුව	100	

09. අපේක්ෂකයාගේ අනන්‍යතාවය :

වෘත්තීය පරීක්ෂණයට හා යෝග්‍යතා ඇගයීමේ සම්මුඛ පරීක්ෂණයට කැඳවනු ලබන්නේ සෑම ආකාරයකින් ම සම්පූර්ණ වූ අයදුම්පත් ඉදිරිපත් කර ඇති අපේක්ෂකයන් පමණි.

සම්මුඛ පරීක්ෂණයේ දී සියලුම සහතිකවල මුල් පිටපත් හා නිසි පරිදි සහතික කරන ලද ඡායා පිටපත් කට්ටලයක් ඉදිරිපත් කළ යුතු ය.

සම්මුඛ පරීක්ෂණයේ දී තමන්ගේ අනන්‍යතාවය සහතික කිරීම සඳහා පහත සඳහන් අනන්‍යතා පත්‍ර පිළිගනු ලැබේ.

- (i) පුද්ගලයින් ලියාපදිංචි කිරීමේ කොමසාරිස්වරයා විසින් නිකුත් කරන ලද ජාතික හැඳුනුම්පත,
- (ii) වලංගු විදේශ ගමන් බලපත්‍රය.

10. අයදුම්පත් ඉදිරිපත් කිරීම :

- (අ) සෑම අයදුම්කරුවෙකු විසින්ම තම අයදුම්පත ඉදිරිපත් කිරීමේ දී නැවත නොගෙවන රු1000.00ක මුදලක් වෘත්තීය පරීක්ෂණ ගාස්තු ලෙස ගෙවිය යුතු ය. එම ගාස්තුව “ලේකම්, දකුණු පළාත් ක්‍රීඩා, ග්‍රාම සංවර්ධන අමාත්‍යාංශය” යන නමින් ගාල්ල, කොටුව ලංකා බැංකුවේ පවත්වාගෙන යනු ලබන 1587434 යන ගිණුම් අංකයට බැර කර අදාළ ලදුපත අයදුම් පත්‍රය සමඟ අමුණා එවිය යුතු ය. මුදල් ගෙවීම ලංකාව තුළ ඕනෑම ලංකා බැංකු ශාඛාවක් තුළින් කළ හැකිය.
- (ආ) අයදුම්පත් 2025.11.03 දිනට හෝ එදිනට ප්‍රථම “දකුණු පළාත් ක්‍රීඩා අමාත්‍යාංශය, 3 වන මහල, දක්ෂිණපාය, ලබුදුව, ගාල්ල” යන ලිපිනයට ලැබෙන සේ ලියාපදිංචි තැපෑලෙන් ඉදිරිපත් කළ යුතු වේ. එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.
- (ඇ) ඉදිරිපත් කළ යුතු අයදුම්පත්‍රයේ ආදර්ශ ආකෘතියක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව අංක 01 සිට 06 දක්වාත්, දෙවන පිටුව අංක 07 සිට 09 දක්වාත් තෙවන පිටුව 10 සිට 13 දක්වාත් සිව්වන පිටුව 14 සිට 15 දක්වාත් වන ආකාරයෙන් පිළියෙල කර තමාගේ අත් අකුරින් සම්පූර්ණ කළ යුතු ය.
- (ඈ) අයදුම්පත බහාලන කවරයේ වම් පස ඉහළ කෙළවරේ “දකුණු පළාත් ක්‍රීඩා දෙපාර්තමේන්තුවේ ක්‍රීඩා නිලධාරී තනතුර සඳහා බඳවා ගැනීම” යනුවෙන් සඳහන් කළ යුතු ය.
- (ඉ) අයදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයෙකු / සාමදාන විනිශ්චයකාරවරයෙකු / දිවුරුම් කොමසාරිස්වරයෙකු / නීතිඥවරයෙකු / ප්‍රසිද්ධ නොතාරිස්වරයෙකු / ත්‍රිවිධ හමුදාවේ අධිකාරීලත් නිලධාරියෙක්, හෝ රු 82,150/- ක මාසික ඒකාබද්ධ වැටුපක් ලබන රජයේ ස්ථීර තනතුරක් දරන නිලධාරියෙකු විසින් සහතික කළ යුතු ය.
- (ඊ) දැනට රාජ්‍ය සේවයේ හෝ පළාත් රාජ්‍ය සේවයේ නියුක්ත නිලධාරීන් තම අයදුම්පත් තමන් සේවය කරන දෙපාර්තමේන්තුවේ දෙපාර්තමේන්තු ප්‍රධානියා මගින් ඉදිරිපත් කළ යුතු ය.

(උ) මේ සමග ඇති ආදර්ශ අයදුම්පත්‍රයේ ආකෘතියට අනුකූල නොවන අයදුම්පත් ප්‍රතික්ෂේප කරනු ලැබේ. අමාත්‍යාංශයට ලැබීමට පෙර අයදුම්පත් නැතිවීම හෝ ප්‍රමාද වීම ගැන කිසිදු පැමිණිල්ලක් භාර ගනු නොලැබේ.

11. සාවද්‍ය තොරතුරු සැපයීම:

ඔබ විසින් එවන ලද අයදුම්පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

12. පුරප්පාඩු පිරවීමේ හෝ නොපිරවීමේ අයිතිය දකුණු පළාත් ක්‍රීඩා අමාත්‍යාංශය සතු වේ.

කේ. යූ. වන්දුලාල්,
ලේකම්.
දකුණු පළාත් ක්‍රීඩා අමාත්‍යාංශය.

ආදර්ශ අයදුම්පත්‍රය

දකුණු පළාත් ක්‍රීඩා දෙපාර්තමේන්තුවේ පුරප්පාඩුව පවත්නා ක්‍රීඩා නිලධාරී තනතුර සඳහා බඳවා ගැනීම

(කාර්යාලීය ප්‍රයෝජනය සඳහා)

1. මූලකුරු සමග නම (මයා / මිය / මෙනෙවිය)

සිංහලෙන් :-
.....

ඉංග්‍රීසියෙන් :-.....
.....

1.1 මූලකුරුවලින් හැඳින්වෙන නම් (පැහැදිලි අකුරෙන්) :-

සිංහලෙන් :-.....
.....

ඉංග්‍රීසියෙන් :-.....
.....

2. ජාතික හැඳුනුම්පත් අංකය :-

3. උපන් දිනය :-

වර්ෂය : මාසය : දිනය :

3.1 ඉල්ලුම්පත් භාර ගන්නා අවසාන දිනට වයස :-

අවුරුදු : මාස : දින :

4. ස්ත්‍රී / පුරුෂ භාවය (පුරුෂ - M, ස්ත්‍රී - F) :- ☐

5. විවාහක / අවිවාහක බව :-.....

6. ස්ථීර ලිපිනය (පැහැදිලි අකුරෙන්) :-.....

7. දුරකතන අංකය : ස්ථාවර :
 ජංගම :

8. අධ්‍යාපන සුදුසුකම් :

8.1 අ.පො.ස. (උ.පෙළ) විභාගය පිළිබඳ විස්තර :

- I. විභාග වර්ෂය හා මාසය :
 II. විභාග අංකය :
 III. සමත් වූ විෂයයන් :

විෂයය	ශ්‍රේණිය	විෂයය	ශ්‍රේණිය
1.		3.	
2.		4.	

8.2 අ.පො.ස. (සා.පෙළ) විභාගය පිළිබඳ විස්තර :

- I. විභාග වර්ෂය හා මාසය :
 II. විභාග අංකය :
 III. සමත් වූ විෂයයන් :

විෂයය	ශ්‍රේණිය	විෂයය	ශ්‍රේණිය
1.		6.	
2.		7.	
3.		8.	
4.		9.	
5.		10.	

9. ක්‍රීඩා ජයග්‍රහණ :

වර්ෂය	ක්‍රීඩා උළෙල	අදාළ මට්ටම		ක්‍රීඩාව	ජයග්‍රහණය ලබාගත් ස්ථානය
		පළාත්	ජාතික		

10. වෘත්තීය සුදුසුකම් :-.....

11. ඔබ කවරදාක හෝ කවර හෝ වෝදනාවක් සඳහා උසාවියකින් වරදකරු කරනු ලැබ තිබේ ද? ඔව් / නැත.

ඔව් නම් විස්තර සඳහන් කරන්න.

12. විභාග ගාස්තු ගෙවූ ලද්දක පිළිබඳ විස්තර :

විභාග ගාස්තු ගෙවූ කාර්යාලය :
 ලද්දන් අංකය හා දිනය :
 ගෙවූ මුදල :

ලදුපත නොගැලවෙන සේ මෙහි අලවන්න.

13. අයදුම්කරුගේ සහතිකය :-

(අ) මෙම අයදුම්පතෙහි මා විසින් සපයා ඇති තොරතුරු මා දන්නා තරමින් සත්‍ය හා නිවැරදි බව ප්‍රකාශ කර සිටිමි.

(ආ) මා විසින් කරනු ලැබ ඇති මෙම ප්‍රකාශය අසත්‍ය බව ඔප්පු වුවහොත් සේවයට බඳවා ගැනීමට නුසුදුස්සෙකු වන බව හා පත්වීම් ලැබීමෙන් පසු එසේ ඔප්පු වුවහොත් සේවයෙන් පහ කරනු ලැබීමට යටත්වන බව දැන සිටිමි.

(ඇ) මෙහි සඳහන් කිසිදු තොරතුරක් පසුව වෙනස් නොකරමි.

.....
දිනය

.....,
අයදුම්කරුගේ අත්සන.

14. අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරන නැමැති අය මා පෞද්ගලිකව දන්නා හඳුනන බවත් ඔහු / ඇය දින මා ඉදිරිපිට දී ඉහත 13 ඡේදය යටතේ අත්සන තබන ලද බවත් සහතික කරමි.

.....,
සහතික කරන්නාගේ අත්සන.

දිනය:-
සහතික කරන්නාගේ නම:-
තනතුර :-
ලිපිනය :-
(නිල මුද්‍රාවෙන් සනාථ කරන්න.)

15. දෙපාර්තමේන්තු ප්‍රධානියාගේ නිර්දේශය (රාජ්‍ය / පළාත් රාජ්‍ය සේවයේ නියුතු අයදුම්කරුවන් සඳහා පමණි.)

15.1 නිලධාරියාගේ පෞද්ගලික ලිපිගොනුව අනුව, අයදුම්පත් භාර ගන්නා අවසාන දිනට පූර්වාසන්න වසර 05 තුළ, වැඩ, හැසිරීම, පැමිණීම සතුටුදායකය / අසතුටුදායකය.

සියළු වැටුප් වර්ධක උපයා ඇත / නැත.
කිසිදු විනය දඬුවමකට ලක්වී නැත / ඇත.

15.2 ඉල්ලුම් කරනු ලබන තනතුරකට තෝරාගනු ලැබුවහොත් වර්තමාන තනතුරින් මෙම නිලධාරියා මුදා හැරිය හැකිය/ නොහැකිය.

ඉල්ලුම්පත්‍රය නිර්දේශ කරමි / නොකරමි.

.....,
දෙපාර්තමේන්තු ප්‍රධානියාගේ අත්සන
හා නිල මුද්‍රාව.

දිනය :.....